

# اصلاح و تزکیہ نفس انسانی

افادات: حضرت حسن البنا شہیدؒ - ترجمہ: منیر احمد خلیلی

اس سے پہلے کہ ہم اصل موضوع کا جائزہ لیں، ضروری معلوم ہوتا ہے کہ اس حقیقت کو واضح کر دیا جائے کہ کتاب اللہ نازل ہوئی تو اس کا اولین مقصد اور بنیادی غایت نفس انسانی کے لیے ہدایت فراہم کرنا اور روح و قلب کی اصلاح تھا۔ گویا قرآن کا پہلا ہدف نفس انسانی کا علاج کرنا ہے تاکہ یہ پاکیزگی اور تزکیہ و تہذیب سے آراستہ ہو جائے، اس کی سمت درست ہو جائے اور اس میں معاملات اور اشیاء کو حقائق کے آئینے میں دیکھنے اور پرکھنے کی صلاحیت اجاگر ہو جائے۔ یہاں تک کہ ہر انسان تعلیم و تربیت پا کر سخی، جمالِ عدل اور تقدیر کو اپنی منزل ٹھہرائے۔

قرآن کریم جب آیا تو نفس انسانی کو عوارض اور بگاڑ سے بچانے کے لیے آیا تھا۔ اس کے پیش نظر بنیادی کام فرد کا علاج تھا۔ نظم و اجتماع کا معالجہ اس میں موجود ضرورت ہے، لیکن اس کا پہلا ہدف فرد کی اصلاح ہے۔ اس کا اولین مخاطب انسان ہے، معاشرہ نہیں ہے۔ وجہ یہ ہے کہ جب فرد کی اصلاح ہو جاتی ہے تو معاشرہ سدھرتا ہے۔

۱۔ محض چند (مثلاً دس فیصد) افراد کے سدھرنے سے معاشرہ آٹو یٹیک طور پر نہیں سدھرتا، بلکہ سدھرنے والے افراد کو دعوتِ اصلاح کا جہاد جاری رکھنا پڑتا ہے (باقی صفحہ آئندہ)

فرد بگاڑ کا شکار ہو جائے تو اجتماعی دائروں میں بھی فساد پھیل جاتا ہے۔ یہاں تک کہ اجتماعیت کے اصول اور زاویے اگر درست بھی ہوں، فرد کا نقطہ نظر، فرد کا مطمح نظر، فرد کا باطن اور فرد کے احساسات و خیالات درست نہ ہوں تو محض اصول اور زاویے درست ہونے سے معاشرہ اصلاح و تعمیر کے رُخ پر سفر نہیں کر سکتا۔

ایک عادل قاضی ظالم حکمران کے بنائے ہوئے قوانین میں سے بھی عدل و انصاف کی راہ نکال لیتا ہے بشرطیکہ اس کا اپنا نفس نیک ہو، اس میں عدل کا مخلصانہ جذبہ ہو، اور وہ انصاف پسند ہو۔ لیکن اگر قاضی کا نفس فساد زدہ ہو اور وہ خواہشاتِ نفس کا غلام بن جائے تو قانون خواہ کتنا ہی رُوحِ عدل سے معمور ہو، وہ ایسی راہیں ضرور تلاش کرے گا جو اس کے شریر نفس کے تقاضے کی تکمیل تک اُسے پہنچادیں۔ اس لیے اللہ کی کتاب کی غایتِ اولیٰ اور ہدفِ اولِ نفسِ انسانی کی تہذیب و تربیت ہے۔ یہی وہ اوزار ہے، جسے مقاصدِ شرعیہ یا مقاصدِ خیر کے لیے استعمال کیا جاتا ہے۔

اسی لیے قرآن نے نفسِ انسانی کو بڑی اہمیت دی اور اس کی اصلاح و تعمیر کر کے اسے اس قابل بنانے کا بیڑا اٹھایا کہ یہ حق و انصاف اور حال و لطافت کو چاہنے لگے اور اس کے لیے بدی، بُرائی اور باطل ناپسندیدہ ترین چیزیں بن جائیں۔ یہاں تک کہ وہ ایسا نفس بن جائے جس میں فضل و شرف اور خیر کے سوا کچھ نہ رہے۔ ملاحظہ ہو:

وَ نَفْسٍ وَمَا سَوَّاهَا فَأَلْهَمَهَا فُجُورَهَا وَ تَقْوَاهَا قَدْ

(بقیہ حاشیہ صفحہ سابقہ)

اور اپنی قوتوں کے ذریعے خود معاشرے کے اختیار کردہ اور معاشرے کے مطالبہ کردہ اور حکومت کے لازم کردہ اور ذرائعِ ابلاغ کے عام کردہ مفاسد کے خلاف لڑنا پڑتا ہے۔ اس دعوتی و اصلاحی مہم کے بغیر اگر یہاں وہاں تقویٰ کے پیکر موجود ہو جائیں تو محض ان کی برکت سے الحاد پسند، انحراف پسند اور فساد پسند لوگ درست نہیں ہو جائیں گے۔ فرد کی درستی کی تکمیل یہ ہے کہ وہ دعوت و اصلاح کا کام کرے۔

أَفْلَحَ مَنْ شَرَّ كَهَاتَا - (المشمس - ۸۴ - ۹)

ترجمہ: اور اس ذات کی قسم جس نے اُسے (یعنی نفس کو) ہموار کیا، پھر اس کی بدی اور اس کی پرہیزگاری اس پر الہام کر دی، یقیناً فلاح پا گیا وہ جس نے نفس کا تزکیہ کیا اور نامراد ہوا وہ جس نے اُس کو دبا دیا۔

جماعت اور معاشرہ کی اصلاح کا دار و مدار اصلاحِ نفس پر ہے اور معاشرے میں فساد پھیلنے کا سبب بھی فسادِ نفس ہے کہ بگاڑ اور بدی چلے نفوسِ انسانی میں جبراً پکڑتی ہے اور یہ اللہ کی اس سنت کے مطابق ہے۔ (۱) کہ وہ کسی نعمت کو جو اُس نے کسی قوم کو عطا کی ہو اس وقت تک نہیں بدلتا جب تک کہ وہ قوم خود اپنے طریقہ عمل کو نہیں بدل دیتی۔ اللہ سب کچھ سنتے اور جانتے والا ہے۔ (الانفال - ۵۳)۔ (۲) حقیقت یہ ہے کہ اللہ کسی قوم کے حال کو نہیں بدلتا جب تک کہ وہ خود اپنے اوصاف کو نہیں بدل دیتی۔ (الرعد - ۱۱) قرآنِ نفسِ انسانی پر ہر زاویے اور پوری اہمیت و تفصیل کے ساتھ توجہ مبذول کرتا ہے۔ اس میں حق اور خیر کی محبت جاگزیں کرنا اور شر اور فساد و بگاڑ سے نفرت پیدا کرتا ہے اور مسلسل اس شخص و شرف اور کمال کی سمت میں آگے بڑھاتا ہے۔ اس مقصد کے لیے قرآن دو ذرائع اختیار کرتا ہے۔ پہلا ذریعہ یہ ہے کہ نفسِ انسانی کو انتہائی مکرم و محترم اور پاکیزہ قرار دے کر اس کی نسبت اللہ تبارک و تعالیٰ کی طرف کرتا ہے:

اے کہو: یہ روح میرے رب کے حکم سے آتی ہے، مگر تم لوگوں نے علم سے کم ہی بہرہ پایا ہے۔ (نبی اسرائیل: ۸) ۲۔ "اور میں نے اس میں اپنی روح سے کچھ پھونکا۔ (الحجر - ۲۹) ۳۔ "اور اے شک ہم نے بنی آدم کو مکرم و محترم کیا۔" (نبی اسرائیل: ۷۰)

دوسرا ذریعہ یہ ہے کہ وہ نفسِ انسانی کا تعلق اللہ تعالیٰ سے قائم کر دیتا ہے جس کے نتیجہ میں اُسے اپنے رب کی معرفت حاصل ہو جاتی ہے اور یہ براہِ راست اور مستقل طور پر اپنے پیدا کرنے والے کی نگاہ اور نگرانی میں آجاتا ہے۔ (۱) ہم نے انسان کو پیدا کیا، اور اس کے دل میں ابھرنے والے وسوسوں تک کو ہم جانتے ہیں۔ ہم اُن کی رگِ گلو سے بھی زیادہ ان کے قریب ہیں (حق: ۱۶)۔ (۲) اے نبی! تم جس حال میں بھی ہوتے ہو اور

قرآن میں سے جو کچھ بھی تم سُناتے ہو اور لوگوں کو، تم بھی جو کچھ کہتے ہو اس سب کے دوران میں ہم تم کو دیکھتے رہتے ہیں (یونس: ۶۱)۔ ان دو ذریعوں سے قرآن نفسِ انسانی کو رفعت و عظمت سے نوازتا ہے۔ اس کو اس کی شان اور بلندی کا احساس دلاتا ہے۔ اور اسے دائمی طور پر حق تعالیٰ کی نگاہِ لطف و کرم میں رکھتا ہے جس سے نفسِ انسانی کو اپنی قدر و قیمت کا احساس ہوتا رہتا ہے۔

یہی ضابطہ منہجِ اسلامی میں اصلاح و تعمیر اور تزکیہ و تطہیر کا سنگِ میل ہے اور ہمیں سے اسلامی تعلیمات کے فہم و ادراک کا آغاز ہوتا ہے۔ درحقیقت نفسِ انسانی کی اصلاح ہی انسانی زندگی کے جملہ گوشوں اور حیاتِ اجتماعی کے تمام پہلوؤں میں اصلاح کا پیش خیمہ بنتی ہے۔ جیسا کہ مذکورہ بالا آیاتِ قرآنی سے ثابت ہوتا ہے اور حدیثِ نبوی میں بھی تفصیل سے اس کا ذکر ہے۔ ملاحظہ ہو: فرمایا: ”نیکی حُسنِ خلق ہے اور گناہ کی نشانی یہ ہے کہ اس سے تمہارے دل میں ایک خلش سی محسوس ہوتی ہے اور تم اس عملِ گناہ کا لوگوں پر ظاہر ہونا پسند نہیں کرتے۔ اپنے عمل کے بارے میں حُسن و قبح کا فیصلہ اپنے دل سے طلب کر۔“

یاد رکھو، تمہارے بدن میں گوشت کا ایک ٹکڑا ہے، جب وہ درست ہو جاتا ہے تو سارا جسم درست ہو جاتا ہے اور جب اس میں فساد پیدا ہو جاتا ہے تو سارا بدن فساد زدہ ہو جاتا ہے۔ خیال رہے وہ تمہارا دل ہے۔“

نفس کی اصلاح و تزکیہ کے بعد اجتماعی اور ادارہ اور تنظیمی زندگی میں صحت منداقہ کی ترویج اور تعمیر و اصلاح کی باری آتی ہے۔ نفس کی اصلاح ہو چکنے پر ان دائروں اور منہجوں کا تعین ہوتا ہے، حدود کا پتہ چلتا ہے اور زندگی کی گالی کا ہر پتہ ٹھیک ٹھیک کام کرنے لگ جاتا ہے۔ اصلاحِ نفس سے اصلاحِ اجتماع کی طرف بڑھنا ایک فطری تدریجی اور طبعی طریقہ ہے۔ آسانی قانون اور انسان کے تراشیدہ نظام میں یہی فرق ہے کہ اول الذکر نفسِ انسانی کی جڑوں اور گہرائیوں میں داخل ہو جاتا ہے اور ہر شخص کے نفس ہی کو اس پر چوکیدار بنا دیتا ہے، جب کہ انسان کے بنائے ہوئے تمام نظاموں میں اصلاح کے لیے نفسِ انسانی سے آغاز کا کوئی تصور نہیں ہے۔ یہی وجہ ہے کہ یہ نظام جراثیم اور بگاڑ کا قلع قمع کرنے میں ہمیشہ ناکام رہتے ہیں۔